

Jákup á Sundi:

Fyrsta telefonsamrøðan var av Sundi



Í fyrsta partinum av frásøgnini hjá Jakku greiddi hann frá barn-dóminum á Sundi. Í hesum partinum verður millum annað greitt frá bóndahúsunum á Sundi og tess áhugaverdu søgu

2. partur



Óli Jacobsen
olij@sosialurin.fo

Tað vóru tvey hús á Sundi. Hini húsini vóru bóndahúsini, sum hava teirra søgu. Tann fyrsti bóndi á Sundi, vit vita um, er Guttorm Andersen, sum eisini var lögmaður. Hann festi í 1570. Tey á Sundi meta sína ætt at hava havt garðin síðan 1694, og Bærentsen navnið gongur aftur til 1766. Tað stavar frá Bærint Jacobsen. Garðurin hevur verið í ættini í níggju ættarlið. Tað var soleiðis, at ein bóndi á Sundi, Daniel Lucassen átti bara datur, og ein teirra, Sára Dánjalsdóttir, giftist við Bærint Jacobsen, sum kom úr Gerðum til Sunds, men var ættaður av Oyri.

Annars er onki at ivast í, at Sund hevur verið bygd frá fyrndartíðum. Hetta kann grundast á, at Sund er markatalsbygd, og at tað í bønnum á Sundi er funnið ymiskt, sum stavar frá elligamlari búseting.

Tann fyrsta bóndan, sum eg minnst er Jákup Bærentsen, giftur við Ullu f. Olsen av Válinum í Vestmanna.

Eg minnst tó eisini pápa hansara Hans Bærensten. Hann var systkinabarn Rasmus Effersøe, sum beint hevur havt 150 ára føðingardag. Rasmus plagdi at vera inni á Sundi og



Bóndagarðurin sæð frá sjónum, og tað var haðani, fyrsta millumbygda samrøðuna fór fram í 1906, tá ringt varð av Sundi til Havnar

vitja systkinabarnið. Hetta var kanska eisini av fakligum áhuga, tí Rasmus var eisini landbúnaðarráðgevi. Ein stuttlig søga er, at einaferð hevði Rasmus skipað fyri at gera ein rennistrong oman í Sund fyri at fáa torvið lættari oman. Men fyrsti torvsekkurin rakti annan skorsteinin á bóndahúsunum, og fór hann í sor. Søgán um rennistrongin gjørdist vist ikki longri enn hetta.

Men eg minnst tó, at rennistrongur var um Tíggjará Kaldbaksmegin áðrenn tað var nøkur brúgv. Tað slapst ikki um ánnu í áarføri. Tað varð sagt, at Rasmus Effersøe skipaði fyri hesum rennistrongi.

Jákup doyði knappliga í 1934. Eftir sat Ulla á Sundi við átta børnum, einari dóttir og sje

synum. Ulla átti annars níggju børn, men fyrsta barnið, ein drongur, doyði bert fyra mánaðar gamal. Tann elsti sonurin, Hans, var bert 11 ára gamal, tá ið pápin doyði, so Ulla mátti sita við festinum, til dreingirnir vóru komnir til mans. Hon fekk hjálp frá fleiri, millum øðrum beiggjanum Óla, sum greitt varð frá í fyrsta parti av hesi frásøgn. Ein annar sum hjálpti var Jákup Andreas við Á í Kaldbak, sum var svágur Ullu.

Hans royndi so at útbúgva seg til uppgávuna. Hetta gjørdi hann við at fara eitt ár á Royndarstøðina í Hoyvík, har Jógvan Húsgarð, ættaður úr Syðrugøtu, var stjóri.

Søgán um Kaldbaksbotn

Men so verður Hans 21 ár, og árið

eftir verður beiggin Petur, vanliga nevndur Piddi, 21 ár, og teir eru myndigir. Tá verður garðurin býttur sundur, og Piddi búsetir seg í Kaldbaksbotni.

Her kann verða skoytt uppí, at nøkur ár seinni flytir Petur Andreas Petersen úr Kaldbak inn í Kaldbaksbotn. Áðrenn tað vóru brøðirnir Olaf og Thorvald Reinert fluttir inn í botnin. Men tá húsini hjá Thorvald brendu, flutti hann úr botninum og aftur til Kaldbak, og Petur Andrias keypti húsini hjá Olaf, sum eisini flutti.

Í Kaldbaksbotni hevði ein bóndi, Hanus, búð áðrenn mína tíð. Abbi plagdi at fara til hansara at lesa fyri honum. Abbi dugdi at lesa, og tað hevur hin ikki dugað. Men abbi vildi fegin hjálpa bóndanum á hendan hátt.

Annars var tað ikki fyrr enn eg

var um 10 ára gamal, at fólk kom at búgva í Kaldbaksbotni.

Tóra kemur inn í myndina

Nú fer at nærkast, at Tóra kemur inn í myndina. Spurningurin er so, hvussu ein genta av Eiði finnur saman við einum drongi av Sundi.

Jú, hon kom at hoyggja í Kaldbak hjá Tummas við Á. Nógva samband var millum Kaldbak og Sund, og harvið komu tey bæði Hans og Tóra at hittast, og tey giftast í 1946. Tískil eru tað 61 ár síðan, at Tóra kom inn á Sund at búgva.

Vit báðir, Jakku og Óli, hava verið inni á gólvnum hjá Tóru, har vit eisini fingi prát við sonin Jákup, og væl duga tey at greiða frá. Sjálvi bóndahúsini eru frá 1895, og hava tey verið eini